



# Fíggjarmálaráðið

## Fíggjarmálaráðið

Dagfesting: 23.11.2018

Mál nr.: FMR

### **Rundskriv um tænastuferðir uttanlands** (Til stjórnarráðini og stovnar landsins)

#### **1. Heimild**

1.1. Við heimild í § 18, stk. 2 í fráboðan nr. 109 frá 18. september 2015 um býti av málsøkjum landsstýrisins millum landsstýrismenninar og eftir at hava fingið samtykki til tess á landsstýrisfundi, verður ásett:

#### **2. Endamál**

2.1. Við hesum verður lýst, hvussu útreiðslur, ið standast av einari tænastuferð uttanlands, verða endurgoldnar og hvussu ferðauppgerð verður gjørd.

#### **3. Hvønn er rundskrivið galdandi fyri**

3.1. Hetta rundskriv er galdandi fyri stjórnarráðini og stovnar landsins.

3.2. Landssjúkrahúsið er ikki umfata av punkt 4.5. í hesum rundskrivi, men skal tó lata Gjaldsstovuni upplýsingar um allar tænastuferðir.

#### **4. Ferðauppgerð**

4.1. Uppgerð fyri uttanlandsferð skal vera gjørd upp sambært avtalu millum Fíggjarmálaráðið og Felag Tænastumanna Landsins.

4.2. Talan er um tænastuferð, tá ið ferðin er ein neyðugur liður í tænastuni, og tænastustaðið hevur góðkent ferðina sum eina tænastuferð.

4.3. Tænastustaðið gevur starvsfólkinum ferðaloyvi, áðrenn tænastuferðin verður lögð til rættis.

4.4. Tænastustaðið leggur tænastuferðina til rættis, í samráð við starvsfólkið, og ger m.a. av, hvussu ferðast skal, og um starvsfólk skal liggja nátt ella um ferðast skal aftur og fram sama dag.

4.5. Ferða-avrokningarskipanin hjá Gjaldsstovuni skal nýtast.

4.6. Áðrenn uppgerðin verður flýggjað til bókingar, hefur tænaustaðið ábyrgdina av, at uppgerðin er eftirroknað, við tí fyri eyga, at útrokningarnar eru rættar, at reglurnar í hesum rundskrivi eru fylgdar og at útreiðslur eru skjalprógvaðar.

4.7. Avroknað skal verða innan 3 vikur eftir heimkomu.

4.8. Starvsfólk hava ikki loyvi at brúka bonusstig ella annan avsláttur, ið eru vunnin á tænastruferð, til privata nýtslu.

## 5. Dagpeningur og útreiðslur til hotell fyri tænastruferðir

5.1. Fyri tænastruferðir til Danmarkar er dagpeningurin kr. 360,- um dagin fyri hvønn byrjaðan dag.

5.2. Goldið verður fyri innivist á hotelli í Danmark eftir rokning, tó í mesta lagi kr. 1.000,- íroknað MVG. Í serligum føri kann tænaustaðið góðkenna hægri útreiðslur til hotell, tá skal ein frágreiðing um orsøkina leggjast við ferðauppgerðini.

5.3. Fyri tænastruferðir aðrastaðni enn í Danmark verða hesar upphæddir nýttar:

|                   | Dag-peningur<br>dansk kr. |     | Hotell-løkalø<br>gjaldoyra |  | Dagpeningur<br>dansk kr. |     | Hotell-løkalø<br>gjaldoyra |
|-------------------|---------------------------|-----|----------------------------|--|--------------------------|-----|----------------------------|
| <b>Belgia</b>     | 509                       | EUR | 167                        | <b>Kanada</b>                                | 509                      | CAD | 239 +<br>tax               |
| <b>Bretland</b>   | 509                       | GBP | 164                        | <b>Luksemburg</b>                            | 509                      | EUR | 164                        |
| <b>Eysturriki</b> | 509                       | EUR | 120                        | <b>Noreg</b>                                 | 509                      | NOK | 2.155                      |
| <b>Finnland</b>   | 509                       | EUR | 148                        | <b>Portugal</b>                              | 509                      | EUR | 124                        |
| <b>Frakland</b>   | 509                       | EUR | 155                        | <b>Spania</b>                                | 509                      | EUR | 126                        |
| <b>Grikkaland</b> | 509                       | EUR | 116                        | <b>Sveis</b>                                 | 509                      | CHF | 226                        |
| <b>Grønland</b>   | 509                       | DKR | 1.000                      | <b>Svøríki</b>                               | 509                      | SEK | 1.863                      |
| <b>Háland</b>     | 509                       | EUR | 148                        | <b>Týskland</b>                              | 509                      | EUR | 138                        |
| <b>Írland</b>     | 509                       | EUR | 165                        | <b>USA (New York og<br/>Washington D.C.)</b> | 509                      | USD | 275 +<br>tax               |
| <b>Ísland</b>     | 509                       | ISK | 27.108                     | <b>USA (Annars)</b>                          | 509                      | USD | 228 +<br>tax               |
| <b>Italia</b>     | 509                       | EUR | 189                        |  |                          |     |                            |

5.4. Fyri innivist á hotelli verður goldið eftir rokning, tó í mesta lagi upphæddin, ið stendur í yvirlitinum omanfyri. Í serligum føri kann tænaustaðið góðkenna hægri útreiðslur til hotell, tá skal ein frágreiðing um orsøkina leggjast við ferðauppgerðini.

5.5. Á tænastruferð til lond, har ongin hotelldispositionsupphædd er ásett, verða rímiligar útreiðslur til hotellkamar ella aðra góðkenda gisting endurrindaðar móti skjalprógvi.

5.6. Eru útreiðslur til hotell ekki skjalprógvaðar, fær starvsfólkið eina náttarviðbót á kr. 230,- fyrir hvørja nátt.

5.7. Skipar tænaðstaðið fyri gisting, er gisting partur av skeiðsgjaldi ella endurrindar tænaðstaðið útreiðslur fyri hotell, kann ikki samstundis verða latin náttarviðbót.

5.8. Ferðast starvsfólk saman við fólk, ið ikki er partur av tænaðstufurðini, t.d. sínum maka, verða útreiðslurnar til hotellkamar endurgoldnar við í mesta lagi teirri upphædd, ið gistingarkostnaðurin fyri starvsfólkið hevði verið.

5.9. Á tænaðstufurð til lond, har ongin dagpeningaupphædd er ásett í yvirlitinum omanfyri, verða dagpengar goldnir eftir donsku satsunum fyri viðkomandi land. Sí rundskriv frá Moderniseringsstyrelsen, [Cirkulære om Satsregulering pr. 1. januar 2019 for tjenesterejser](#).

5.10. Leingir starvsfólkið tænaðstufurðina, verða eyka dagar roknaðir sum frídagar. Endurgjald verður ikki veitt fyri útreiðslur, ið standast av tí og dagpeningur og náttarviðbót verður ikki goldin fyri frídagarnar.

5.11. Dagpeningurin er ætlaður til at gjalda fyri útreiðslur til máltíðir og smærri útreiðslur.

5.12. Neyðugar, tænaðstuliga grundaðar útreiðslur, sum ikki eru nevndar í hesum rundskrivi, verða endurrindaðar móti skjalprógvi.

5.13. Eru útreiðslur ikki skjalprógvaðar, verður onki endurgjald latið. Er skjalprógv burturmist, ella ikki til at fáa, kunnu útreiðslur í serligum føri verða endurgoldnar móti undirskrivaðari vátan, sum sannar útreiðslurnar.

## **6. Frádráttur í dagpeninginum**

6.1. Fær starvsfólkið fríar máltíðir í sambandi við tænaðstufurðina verða dagpengarnir minkaðir við ávikavist 30% fyri døgurða og 30% fyri nátturða.

6.2. Full viðbót verður veitt upp í 28 dagar. Á tænaðstufurð uttanlands verða dagpengarnir minkaðir við einum triðingi eftir 28 dagar.

## **7. Útreiðslur til flutning**

7.1. Sum meginregla skal alment flutningsfar verða brúkt á tænaðstufurð.

7.2. Tænaðstaðið kann loyva, at annað ferðasamband verður brúkt, t.d. Airport Shuttle-skipanin.

7.3. Tænaðstaðið kann eisini loyva, at starvsfólk brúkar egnan bil. Tá fær starvsfólkið endurgjald sambært reglunum um endurgjald fyri nýtslu av egnum bili í tænaðstufurðum, tó í mesta lagi tað, sum alment ferðasamband, ella líknandi tænaðstur sum t.d. Airport Shuttle-skipanin hevði kostað.

7.4. Starvsfólk fær endurrindað skjalprógvaðar flutningsútreiðslur, sum standast av tænaðstufurðini.

## 8. Ferðatrygging

8.1. Tænastustaðið hefur ábyrgd av, at starvsfólk eru tryggjað, tá tey fara á tænastruferð. Víst verður til rundskriv nr. 9000 frá 21. november 2003 um tryggingarviðurskifti landsins.

## 9. Ferðaforskot

9.1. Í teimum førum ferðaforskot verður latið, so verður hetta umsitið av einstaka tænastruastaðnum.

9.2. Metast skal um forskotið, so upphæddin verður so neyv veruliga kostnaðinum á endaligu ferðauppgerðini sum til ber. Upphæddirnar í hesum rundskrivi skulu verða nýttar til at meta um, hvussu stórt forskotið eigur at vera.

## 10. Skráseting


10.1. Gjaldstovan ásetur manngongdir í sambandi við at ávísa, bóka og onnur tílk viðurskifti.

10.2. Útreiðslur fyri tænastruferðir uttanlands hjá alment settum skulu verða bókaðar á standardroknskaparkontu 14.11 (Sí kontuskipan landsins, hvørjar útreiðslur hettar fatar um.)

## 11. Gildiskoma

11.1. Hetta rundskriv kemur í gildi 1. februar 2019. Samstundis fer úr gildi rundskriv nr. 9000 frá 1. mars 2013.

Fíggjarmálaráðið, 30. januar 2019

  
**Kristina Háfoss**  
landsstýrismaður

  
/ Jan Mortensen